

Ýaş ölümiň ünjüsi

Category: Goşgular, Kitapcy

написано kitapcy | 23 январа, 2025

Ýaş ölümiň ünjüsi ÝAŞ ÖLÜMIŇ ÜNJÜSI

Gabryň içi sowukdyr, kändir onda mör-möjek,
Bu zatlar jansyz tene bildirmez-ä aslynda.
Taňrym göwne düwüpdür, Ezraýylmy gynanjak,
Ýok bolaymak kyn ýöne, ömrüň bahar paslynda.

Belki, bu-da bähbitdir, gitsem köp dälkä günäm,
Bu gün bolmasa ertir gitmeli-hä aslynda.
Asy bolmak kyn işdir, sorag ederler menem,
Ol ynjar meni görse agyr günäň astynda.

Söýmedim, söýülmedim, söýenim düýulmady,
Ýöne kim bilýär, belki, nämbar gyzlaň aklynda.
Bir gözel söýdüm diýip, ýassyga başyn goýup,
Utanjaň-da gyz halky, aglaýandyr ahmyrda.

Jan süýji, hezil durmuş, gör, arman ýüzi gurmaş,
Demim tutup sanap dur, ajal meniň kastymda.
Men-ä hiç zat duýmaryn, ýigrenmerin, söýmerin,
Ah, ejemjan gark bolar şor damjalaň astynda.

Baýram AKATOW. Goşgular